



अंडर-19 विश्वकप पाकिस्तान की घातक गेंदबाजी, इंग्लैंड 210 पर ढेर

210 रन पर पाकिस्तान ने इंग्लैंड को समेटा

4 गेंदबाजों को दो-दो सफलता

हरारे/विंडहोक, 16 जनवरी. अंडर-19 विश्वकप में शुरूवार को खेले गए मुकाबलों में पाकिस्तान और अफगानिस्तान की टीमों ने शानदार प्रदर्शन करते हुए अपनी मजबूत दावेदारी पेश की. जहाँ पाकिस्तान के गेंदबाजों ने सधी हुई और अनुशासित गेंदबाजी के दम पर इंग्लैंड की अंडर-19 टीम को 210 रन पर समेट दिया, वहीं अफगानिस्तान ने तीन अर्धशतकीय पारियों की मदद से दक्षिण अफ्रीका के खिलाफ 266 रन का चुनौतीपूर्ण स्कोर खड़ा किया.

हालांकि दोनों मुकाबलों में अभी दूसरी पारी का खेल बाकी है और मैचों का अंतिम परिणाम आना शेष है. हरारे में खेले गए अंडर-19 विश्वकप के चौथे मुकाबले में पाकिस्तान ने टॉस जीतकर पहले गेंदबाजी करने का फैसला किया, जो पूरी तरह सही साबित हुआ. बल्लेबाजी करने उतरी इंग्लैंड की टीम की शुरुआत साधारण रही. सलामी बल्लेबाज बेन डॉकिंस और जोसेफ मूर्स ने

अफगानिस्तान ने दक्षिण अफ्रीका के खिलाफ बनाए 266 रन



पहले विकेट के लिए सात ओवर में 33 रन जोड़े, लेकिन इसके बाद पाकिस्तान के गेंदबाजों ने मैच पर पकड़ बना ली. अली रजा ने जोसेफ मूर्स को आउट कर इंग्लैंड की टॉस शुरुआत पर ब्रेक लगाया. इसके बाद इंग्लैंड के बल्लेबाज पाकिस्तानी गेंदबाजी आक्रमण के सामने लगातार संघर्ष करते नजर आए. नियमित अंतराल पर विकेट गिरते रहे और कोई भी बल्लेबाज बड़ी साझेदारी नहीं बना सका. मध्यक्रम में कैलेब फाल्करन और राल्फी अल्बर्ट ने पांचवें विकेट के लिए 80 रनों की साझेदारी कर टीम को संभालने की कोशिश की और इंग्लैंड को 200 के पार पहुंचने की उम्मीद जगाई.

कैलेब फाल्करन ने जिम्मेदारी भरी पारी खेलते हुए 73 गेंदों में तीन चौके और दो छकों की मदद से 66 रन बनाए, जबकि राल्फी अल्बर्ट ने 25 रनों का योगदान दिया. हालांकि इस साझेदारी के टूटते ही इंग्लैंड की पारी फिर से बिखर गई. आखिरी पांच विकेट महज 40 रनों के भीतर गिर गए. फरहान अहमद (15), सेबेस्टियन मॉर्गन (3), जेम्स मिंटो (4) और मैनी लुम्सेडेन (2) ज्यादा देर टिक नहीं सके. 47वें ओवर की पांचवीं गेंद पर अब्दुल सुभान ने मैनी लुम्सेडेन को आउट कर इंग्लैंड की पारी 210 रनों पर समाप्त कर दी.

टोरेस-यामाल के गोल, बार्सिलोना क्वार्टर फाइनल में कोपा डेल रे के प्री-क्वार्टर फाइनल में रेसिंग सैंटेंडर को 2-0 से हराया

- फेरान टोरेस और लामिन यामाल ने दागे निर्णायक गोल
- बार्सिलोना की सभी प्रतियोगिताओं में लगातार 11वीं जीत

बार्सिलोना, 16 जनवरी. स्पेनिस दिग्गज क्लब बार्सिलोना ने कोपा डेल रे फुटबॉल टूर्नामेंट में अपने खिताब बचाने की दिशा में एक और मजबूत कदम बढ़ाते हुए गुरुवार को रेसिंग सैंटेंडर को 2-0 से हराकर क्वार्टरफाइनल में प्रवेश कर लिया. फेरान टोरेस और युवा स्टार लामिन



यामाल के शानदार गोलों की बदौलत बार्सिलोना ने यह मुकाबला अपने नाम किया, हालांकि दूसरा डिब्बोजन की शीर्ष टीम रेसिंग सैंटेंडर ने मुकाबले को आखिरी समय तक कड़ा बनाए रखा. कोपा डेल रे के प्री-क्वार्टरफाइनल मुकाबले में रिकॉर्ड 32 बार की चैंपियन बार्सिलोना को उम्मीद के मुताबिक आसान जीत नहीं मिली. घरेलू मैदान पर खेलते हुए भी बार्सिलोना को रेसिंग सैंटेंडर की संगठित रक्षापंक्ति को तोड़ने में काफी मशकत करनी पड़ी. मैच के शुरुआती मिनटों से ही बार्सिलोना ने गेंद पर नियंत्रण बनाए रखा, लेकिन अंतिम थर्ड में उन्हें सटीक फिनिशिंग की कमी खलती रही.



गुजरात बना चैंपियन

लखनऊ, 16 जनवरी. सियारामस का 12वां राष्ट्रीय ब्लाईड क्रिकेट टूर्नामेंट मुंबई में भव्य समापन के साथ सम्पन्न. सीसीआई-वेबॉन स्टेडियम में खिलाड़ियों ने दिखाया अद्भुत कौशल और जज्बा. फाइनल में टीम गुजरात ने कर्नाटक को हराकर सियारामस कप पर किया

कब्जा. ब्लाईड क्रिकेट ने एक बार मुंबई में सियारामस का 12वां राष्ट्रीय ब्लाईड क्रिकेट टूर्नामेंट मुंबई में भव्य समापन के साथ सम्पन्न. सीसीआई-वेबॉन स्टेडियम में खिलाड़ियों ने दिखाया अद्भुत कौशल और जज्बा. फाइनल में टीम गुजरात ने कर्नाटक को हराकर सियारामस कप पर किया

उभरती हुई स्टार एंड्रीवा म्बोको फाइनल में खेलेंगी

कैनबरा, 16 जनवरी. रूस की मिरा एंड्रीवा एडिलेड इंटरनेशनल के फाइनल में कनाडा की विक्टोरिया म्बोको के साथ खेलेंगी. यह मैच महिला टेनिस टूर में सबसे ज्यादा रैंक वाली टिनएजर खिलाड़ियों के बीच होगा. दुनिया की नंबर 8 एंड्रीवा, जो एडिलेड में तीसरी सीड हैं, ने शुरूवार को ऑस्ट्रेलियन ओपन वार्म-अप इवेंट के सेमीफाइनल में अपनी हमवतन और डबल्स पार्टनर डायना रनाइडर को 6-3, 6-2 से हराकर शनिवार के फाइनल में जगह बनाई, जहाँ उनका मुकाबला 17वां रैंक वाली म्बोको से होगा. यह डब्ल्यूटीए टूर पर एंड्रीवा (18) और म्बोको (19) के बीच पहला मैच होगा. ये दोनों ही टिनएजर खिलाड़ी फिलहाल दुनिया की टॉप 25 महिला खिलाड़ियों में शामिल हैं. एंड्रीवा ने एडिलेड में अपने तीनों मैचों में एक भी सेट नहीं हारा है और हर मैच में उनकी सर्विस सिर्फ एक बार टूटी है.



एक नजर में



बहिष्कार खत्म, बीपीएल फिर से शुरू होने की उम्मीद
ढाका, 16 जनवरी. बीसीबी और क्रिकेटर्स वेल्फेयर एसोसिएशन ऑफ बंगलादेश के बीच गुरुवार देर रात हुई बैठक में समझौता निकलने के बाद बंगलादेश के क्रिकेटर्स ने अपना बहिष्कार वापस ले लिया है। इस अपडेट के बाद निर्धारित बीपीएल मैच शुरूवार को खेले जाएंगे। क्रिकेटर्स वेल्फेयर एसोसिएशन ऑफ बंगलादेश के अध्यक्ष मोहम्मद मिथुन, जो रात 11.45 बजे बोर्ड परिसर में शुरू हुई प्रेस कॉन्फ्रेंस में बीसीबी निदेशक इफितखार रहमान के साथ बैठे थे, ने कहा, 'क्रिकेट के व्यापक हित को ध्यान में रखते हुए, हम कल (शुक्रवार को) फिर से खेलना शुरू करेंगे। उन्होंने (बीसीबी) हमें आश्वासन दिया है कि वे उन तक (बीसीबी निदेशक एम नजमुल इस्लाम) पहुंचेंगे और हमारी मांगों को जल्द से जल्द पूरा करेंगे।' शाम को इससे पहले, क्रिकेटर्स वेल्फेयर एसोसिएशन ऑफ बंगलादेश ने एक प्रेस बयान जारी किया था जिसमें उन्होंने बातचीत के लिए शर्त के तौर पर नजमुल के निलंबन की मांग की थी।

गोल्फ प्रतियोगिता : छ्तीसगढ़ ओपन से होगी 2026 पीजीटीआई सीजन की शुरुआत

रायपुर. प्रोफेशनल गोल्फ टूर ऑफ इंडिया (पीजीटीआई) ने छ्तीसगढ़ ओपन गोल्फ चैंपियनशिप के दूसरे संस्करण के आयोजन की घोषणा की है. यह टूर्नामेंट तीन से छह फरवरी तक नया रायपुर स्थित फेयरवे गोल्फ एंड लेक रिजॉर्ट में खेला जाएगा और पीजीटीआई के 2026 सीजन की शुरुआत करेगा. इस वर्ष पुरस्कार राशि को बढ़ाकर 1.5 करोड़ रुपये कर दिया गया है, जो पिछले वर्ष एक करोड़ रुपये थे. छ्तीसगढ़ के उपमुख्यमंत्री एवं खेल मंत्री अरुण साव ने रायपुर में एक प्रेस वार्ता में कहा कि यह आयोजन राज्य को राष्ट्रीय खेल आयोजनों के उभरते केंद्र के रूप में स्थापित करने की प्रतिबद्धता को दर्शाता है. उन्होंने कहा कि ऐसे टूर्नामेंट खेल प्रतिभा को बढ़ावा देने के साथ-साथ पर्यटन और समग्र विकास में भी योगदान देते हैं. इस अवसर पीजीटीआई के सीईओ अमनदीप जोहल ने कहा कि पुरस्कार राशि में 50 प्रतिशत की यह वृद्धि 2026 सीजन के लिए एक आदर्श शुरुआत है और यह टियर-2 व टियर-3 शहरों में गोल्फ को बढ़ावा देने के विजन के अनुकूल है.

टी-20 विश्व कप के लिए आईसीसी का प्रतिनिधिमंडल कर सकता है बंगलादेश का दौरा

ढाका. सात फरवरी से भारत और श्रीलंका में होने वाले टी-20 विश्वकप में राष्ट्रीय टीम की भागीदारी को लेकर अंतरराष्ट्रीय क्रिकेट परिषद का प्रतिनिधिमंडल बातचीत के लिए बंगलादेश का दौरा कर सकता है. द डेली स्टार की रिपोर्ट के अनुसार, खेल सलाहकार आसिफ नजरूल ने गुरुवार को फॉरेन सर्विस एकेडमी में मीडिया से बातचीत में यह बात कही. आसिफ नजरूल ने कहा, बीसीबी अध्यक्ष अभीनुल इस्लाम बुलबुल ने मुझे बताया कि चर्चा के लिए आईसीसी की एक टीम बंगलादेश आ सकती है. हमारे रुख में बदलाव की कोई संभावना नहीं है. हम विश्व कप में खेलने के लिए उत्सुक हैं, खासकर श्रीलंका में और मुझे पूरा भरोसा है कि इसका आयोजन करना असंभव नहीं है. बंगलादेश क्रिकेट बोर्ड (बीसीबी) के एक अधिकारी ने पुष्टि की कि आईसीसी के साथ बातचीत चल रही है, हालांकि दौरे का समय अभी तय नहीं है.



मोखाड़े ने ग्रीम पोलक के वर्ल्ड रिकॉर्ड की बराबरी की

अमन ने सबसे तेज 1000 रन बनाने वाले भारतीय बनने का इतिहास रचना
बेंगलुरु, 16 जनवरी 24 साल के विदर्भ के ओपनर अमन मोखाड़े के लिए ए क्रिकेट में सबसे तेज 1000 रन बनाने वाले भारतीय बनने का इतिहास रचने के बाद क्रिकेट की दुनिया में हलचल मच गई है. सिर्फ 16 इनिंग्स में यह उपलब्धि हासिल करते हुए, मोखाड़े ने देवदत्त पडिकवल और अभिनव मुकुंद के 17 इनिंग्स के पिछले भारतीय रिकॉर्ड को पीछे छोड़ दिया. उनकी इस उपलब्धि ने साउथ अफ्रीकी लीजेंड ग्रीम पोलक के लंबे समय से चले आ रहे वर्ल्ड रिकॉर्ड की भी बराबरी कर ली, जिससे न सिर्फ भारत में बल्कि दुनिया भर के क्रिकेट फ्रेंन्स में उत्साह पैदा हो गया. मोखाड़े की रिकॉर्ड तोड़ने वाली पारी 2025-26 विजय हजारे ट्रॉफी के कर्नाटक के खिलाफ एक हाई-प्रेसर सेमीफाइनल में आई. 281 रनों का पीछा करते हुए, विदर्भ को शुरुआती झटका लगा जब ओपनर अथर्व तायडे सस्ते में आउट हो गए. मोखाड़े ने शुरुआती दबाव झेला, पहले ध्रुव शर्मा मुकुंद के साथ 99 रन की पार्टनरशिप करके चेन्न को संभाला, जिन्होंने 47 रन बनाए.

कबड्डी चैंपियंस लीग ने मैच शेड्यूल जारी

राई (सोनीपत), 16 जनवरी. कबड्डी चैंपियंस लीग (केसीएल) ने अपने बहुप्रतीक्षित पहले सीजन के लिए मैच शेड्यूल की आधिकारिक घोषणा कर दी है, जो हरियाणा की गहरी जड़ों वाली कबड्डी विरासत का जश्न मनाने के लिए एक एक्शन से भरपूर माहौल तैयार करेगा. केसीएल का पहला एडिशन हरियाणा स्पोर्ट्स यूनिवर्सिटी, राई में आयोजित किया जाएगा और यह 25 जनवरी से 7 फरवरी, 2026 तक चलेगा. लीग चरण के मैच तीन प्राइम-टाइम स्लॉट में खेले जाएंगे — शाम 7:00 बजे, 8:00 बजे और 9:00 बजे, जो फैंस को नॉन-स्टॉप कबड्डी मनोरंजन का वादा करता है. लीग की शुरुआत एक ब्लॉकबस्टर उद्घाटन दिवस के साथ होगी जिसमें दो हाई-वोल्टेज मुकाबले होंगे:



- शाम 7:00 बजे: सोनीपत स्टार्स बनाम गुरुग्राम गुरुस
- शाम 8:00 बजे: रोहतक रॉयल्स बनाम करनाल किंग्स

उद्घाटन रात क्षेत्रीय प्रतिद्वंद्विता के सार को पकड़ने और आगे की प्रतियोगिता के लिए माहौल तैयार करने के लिए तैयार है, जिसमें कई एक्शन से भरपूर मैच लाइन में हैं, जो 2 हफ्तों तक फैंस को अपनी सीटों से बांधे रखने का वादा करते हैं. 12 दिनों में, आठ फ्रेंचाइजी — सोनीपत स्टार्स, गुरुग्राम गुरुस, हिसार हीरोज, भिवानी बुल्स, रोहतक रॉयल्स, करनाल किंग्स, पानीपत पैथर्स और फरीदाबाद

फाइटर्स एक कड़े लीग फॉर्मेट में मुकाबला करेंगी. फैंस बड़े मुकाबलों, उभरती प्रतिद्वंद्विता और तीव्र मुकाबलों का इंतजार कर सकते हैं क्योंकि टीमों नॉकआउट में जगह बनाने और पहले केसीएल विजेताओं का खिताब जीतने के लिए लड़ेंगी.



पहले दिन पंजाब रॉयल्स ने यूपी डोमिनेटर्स को हराया

नोएडा, 16 जनवरी. प्रो रेसलिंग लीग 2026 का पांचवां सीजन पंजाब रॉयल्स और यूपी डोमिनेटर्स के बीच एक शानदार मैच के साथ शुरू हुआ. पंजाब रॉयल्स ने पहले दिन यूपी डोमिनेटर्स को 5-4 से हराकर दो अंक हासिल किए और विजेता बनी. पीडब्ल्यूएल 2026 नोएडा इंडोर स्टेडियम में 15 जनवरी से 1 फरवरी तक

खेला जा रहा है. एक मैच में कुल नौ मुकाबले हुए, जिसमें पंजाब रॉयल्स का दबदबा रहा. पंजाब रॉयल्स के चंद्रमोहन को मैच के पहले मुकाबले में शानदार प्रदर्शन के लिए प्लेयर ऑफ द मैच चुना गया, जबकि यूपी डोमिनेटर्स की निशा दहिया को पंजाब रॉयल्स की कप्तान एना गांडिजेज पर 22-4 की टेक्निकल सुपीरियरिटी से जीत के लिए फाइट ऑफ द मैच चुना गया.

विजय हजारे ट्रॉफी विजय हजारे ट्रॉफी सेमीफाइनल में कप्तान प्रभसिमरन ने भी दिया सशक्त योगदान



अनमोलप्रीत की शानदार शतकीय पारी 105 गेंदों में जड़ा शानदार शतक

बेंगलुरु, 16 जनवरी. विजय हजारे ट्रॉफी 2025-26 के दूसरे सेमीफाइनल में पंजाब के बल्लेबाजों ने सौराष्ट्र के खिलाफ शानदार प्रदर्शन किया और 50 ओवरों में 291 रनों का सम्मानजनक स्कोर पोस्ट किया. अनमोलप्रीत सिंह की शतकीय पारी और कप्तान प्रभसिमरन सिंह के मजबूत अर्धशतक ने पंजाब को एक मजबूत शुरुआत दी, लेकिन सौराष्ट्र के गेंदबाजों ने अंतिम ओवरों में वापसी करते हुए विरोधी टीम को लंबा स्कोर बनाने से रोका. आज खेले जा रहे सेमीफाइनल

मुकाबले में सौराष्ट्र ने टॉस जीतकर पहले गेंदबाजि जरूर चुना, लेकिन यह फैसला शुरुआती दौर में कामयाब नहीं दिखाई दिया. पंजाब की शुरुआत सही दिशा में रही और सलामी जोड़ी हरनूर सिंह और कप्तान प्रभसिमरन सिंह ने पहले विकेट के लिए अच्छी साझेदारी करते हुए पारी की नाँव मजबूत की. दोनों ने पावरप्ले के भीतर जिस तरह से रन बनाये, उससे टीम को शुरुआती गति मिली और विरोधी गेंदबाजों के सामने दबाव बना रहा. हरनूर सिंह ने जल्दी 33 रन बनाकर रनआउट का शिकार होने से पहले दबाव के खिलाफ अच्छी संघर्षशील पारी खेली. उसके बाद कप्तान प्रभसिमरन सिंह और अनमोलप्रीत सिंह ने पारी संभाली और दूसरी विकेट के लिए 109 रनों की शानदार साझेदारी की.

प्रभसिमरन ने जिम्मेदारी से खेलते हुए 87 रन की उपयोगी पारी खेली, जिसमें उन्होंने 105 गेंदों में नौ चौके और एक छक्का लगाया और अपनी टीम को सिकंदर में होने से बचाया. इसके बाद अनमोलप्रीत सिंह ने असली धाकड़ पारी खेली और सौराष्ट्र के गेंदबाजों को निशाना बनाते हुए 105 गेंदों में 100 रन की शानदार शतकीय पारी पारी पारी! पंजाब के स्कोर को बड़े स्तर पर आगे बढ़ाया. जब पारी में छह-आठ ओवर बचे थे, तब सौराष्ट्र के लिए आउट सकारिया ने वापसी की शुरुआत की. उन्होंने लगातार विकेट लेकर पंजाब की बड़ी साझेदारियों को खत्म किया और गेंदबाजी में दबदबा बनाया.